

مخدوم گرامی رحمت اللہ علی

رَحْمَةُ اللَّهِ عَلَيْهِ

حدوم زری

# مولانا محمد اسحق بھٹی

مولانا محمد سليم چنیوٹی ہفت روزہ الاعتصام لاہور

22 دسمبر 2015ء ربع الاول 1437ھ کی دس تاریخ کا دن مورخ اہل حدیث، باغ و بہار خصیت مخدوم گرامی حضرت مولانا محمد علیخن بھٹی رحمۃ اللہ کی وفات کا دن ہے۔ انا للہ و انا علیہ راجعون یقیناً دنیا میں آتا ہیاں سے جانے کی تمہید ہے۔ سو ہمارے یہ بزرگ جنہوں نے ایک بھر پور زندگی یائی اور کم و بیش 92 برس اس جہان رنگ و بوئیں گزارے۔

اکابرین اہل حدیث حضرت سید محمد داؤد غزنوی، شیخ الحدیث مولانا محمد اسماعیل سلفی، شیخ الحدیث حضرت مولانا عطاء اللہ حنفی بھو جیانی اور مستاز و انشور مولانا محمد حنفی ندوی جیسے اساطین علم و فلم ائمکے دور کی یادگار ہستیاں تھیں۔ جن میں ان کے یہ شب و روزگر رے اور ان سے علم و فضل کی بہاریں دیکھتے رہے اور انہوں نے ان بزرگوں کے دور میں ہی لکھنے کا آغاز کیا اور الاعتصام جیسے جریدے کے ایڈٹریٹر ہے۔ ازاں بعد انہوں نے اوارہ ثقافت اسلامیہ لاہور کا رخ کیا۔ یہاں بھی بہت سا علمی و تحقیقی کام سرانجام دیا۔

رقم کی سب سے پہلی ملاقات 91ء میں ادارہ ثقافت اسلامیہ لاہور آفس میں ہوئی۔  
الاعتصام کے نائب مدیر جناب علیم ناصری علیہ الرحمہ نے رقم کو ایک خط موصوف کو پہنچانے کا فرمایا تو ادارہ ثقافت میں آپ ایک میز سجائے اپنے قلمی امور انجام دینے میں مصروف تھے۔ انہیں لکھتا ہوا دکھ کر میں کھڑا ہو گیا اور ان کی نگاہیں اٹھنے کا منتظر بھی.....!

جب موصوف نے میری طرف دیکھا تو فرمانے لگے۔ جی آپ نے کن سے ملنا ہے اور کیسے تشریف لائے میں نے کہا۔ جناب نے ہفت روزہ الاعتصام کے دفتر سے آیا ہوں اور جناب علیم ناصری صاحب نے یہ خط جناب مولانا الحلق بھٹی صاحب کو دینے کے لیے بھیجا ہے۔ نیز فرمایا

آپ نے الحلق بھٹی کو دیکھا ہوا ہے۔ میں نے کہا جی بھٹی تک نہیں تو آپ کرسی سے اٹھے اور فرمایا، میں ہی اسحاق بھٹی ہوں اور اپنی میز کے دائیں طرف رکھی تین کرسیوں کی طرف اشارہ فرمایا کہ تشریف رکھیے۔ اس پہلی ملاقات میں ہی انہوں نے گرم گرم چائے اور سکٹ سے تواضع فرمائی اور بڑی اچھی گفتگو بھٹی کی مولانا محمد الحلق بھٹی علیہ الرحمہ ایک باغ و بہار شخصیت تھے۔ اکثر اوقات لکھتے لکھاتے رہتے ہفت روزہ الاعتصام سے ریٹائرمنٹ کے بعد بھٹی انہوں نے ہمیشہ رابطہ رکھا اور اپنی تحریریں اکثر الاعتصام ہی کے لیے ارسال فرماتے رہے۔ دارالدعاۃ الشافیہ کی ورکنگ باڈی (مجلس عالمہ) کے یہاں سب صدر بھٹی تھے۔

منہودم گرامی کے رقم کے ساتھ بڑی محبت و شفقت کے سلوک رہے۔ علمائے کرام اکابرین اور اہل حدیث کے بیشتر اصغر کے حالات و واقعات بھٹی انہوں نے اپنے قلم سے تحریر فرمائے، کئی ایک علمائے کرام کی تاریخ وفات، تاریخ پیدائش اور ان کے بارے دیگر معلومات کے لیے رقم کو دفتر الاعتصام میں فون کرتے۔ چونکہ ان کی ساعت کچھ کمزور تھی۔ بعض دفعہ میں فون پر میں انہیں کچھ بتاتا اور انہیں سمجھ کچھ اور آتی تو اصل موضوع سے ہٹ کر دلچسپ باتیں بھی ہو جاتیں۔ کرتیں بعد میں جب آنسا سماں ہوتا تو دونوں بڑے مظوظ ہو اکرتے تھے۔

ان کے قلم کی روائی اور تصنیفی و تالیفی سرگرمیاں بھی مانندہ پڑتی تھیں۔ کچھ نہ کچھ لکھتے ہی رہتے تھے۔ مرحوم کی وفات کا سنا تو انکے گھر میں پانچ انہیں غسل و کفن کی سعادت بھی نصیب ہوئی، رقم نے نوٹ کیا کہ ان کے داہنے ہاتھ کا انگوٹھا انگشت شہادت کے ساتھ اس طرح جزا ہوا تھا کہ ایسے لگا کہ اب بھی کچھ لکھتے معلوم ہو رہے تھے۔ بعد از غسل مندوم گرامی کا چہرہ کھل اٹھا میں نے اپنی جیب سے بھی نکالی اور ان کے سر اور ریش مبارک کو لکھنی سے سنوارا۔

مرحوم کی میت کو فلاج انسانیت ایمپویٹس میں لے کر ہم ناصر باغ لاہور پہنچے تو یہاں کثیر تعداد میں علمائے کرام، شیوخ الحدیث، طلباء مدارس، میتیہ اور سماجی کاروباری شخصیات موجود تھیں۔ جوانہیں اپنی دعاؤں سے نواز رہی تھیں۔

مندوم گرامی مولانا بھٹی رحمۃ اللہ نامور ادیب، مورخ تو تھے ہی لیکن اس کے ساتھ

سامنہ ایک نہس مکھ اور منجس سرخ طبع بھی تھے۔

یادداشت ان کی بڑی اچھی تھی برس ہابرس پرانے واقعات کو بڑی روشنی سے بیان کرتے تھے۔ بڑے بڑے لوگوں سے انکی ملاقاتیں

رہیں۔ مولانا ابوالکلام آزاد سید عطاء اللہ شاہ بخاری سید ابوالاعلیٰ مودودی

شورش کا شیری، میاں طفیل محمد، میاں محمود علی قصوری، مولانا نصر اللہ خاں عزیز، علامہ احسان الہی ظہیر

شید، میاں فضل حق، مولانا حمی الدین لکھوی، مولانا معین الدین لکھوی اور خاندان لکھوی کے بزرگ

حضرت مولانا محمد علی لکھوی مدینہ منورہ علیہم الرحمہ سے ان کی ملاقاتیں رہیں۔ حضرت صوفی

محمد عبداللہ صاحب جو جماعت الہدیث کے عارف باللہ بزرگ ہیں۔ ان کے پاس بھی مخدوم

گرامی کا آنا جانا رہا تھا۔ اور ان سے انہوں نے روحانی وظائف اور اوراد بھی حاصل کیے تھے۔

ایک دلچسپ بات یہ ہوئی کہ حضرت عارف باللہ صوفی محمد عبداللہ رحمہ اللہ کی سوانح و حالات پر

انہوں نے جب کتاب کی تحریک کی جیسے المکتبہ السلفیہ نے شائع کیا۔ تو رقم ان کے دولت خانے پر

(جیسے حضرت مخدوم گرامی ہمیشہ "فقیر خانہ" فرمایا کرتے تھے) حاضر ہوا۔ میں نے کہا۔ حضرت

آپ کے ہاتھوں حضرت صوفی صاحب علیہ الرحمہ کی سوانح پا یہ تحریک کو پہنچی ہے۔ صدمبارک باد!

لیکن میں ایک غرض سے حاضر خدمت ہوا ہوں، کہاں اس جہاں میں حضرت صوفی صاحب علیہ

الرحمہ جیسی پاک بازیستی تو موجود نہیں جن سے دعا کرائی جاسکے۔ میں ایک دعا کے لیے آیا ہوں۔

میں نے ان کو گوش گزار کیا کہ اللہ کریم نے اڑھائی مرلے کا ایک پلاٹ عنايت فرمایا ہے۔ اب

اس کے تعمیری مرامل درپیش ہیں اور حضرت صوفی صاحب کی کئی کرامات آپ نے کتاب میں ذکر

فرمائی ہیں آپ کے ہاتھوں دعا کی درخواست کے لے حاضر ہوا ہوں کہ میرا مکان تعمیر ہو جائے

میری طرف انہوں نے غور سے دیکھا اور مسکرائے اور فرمانے لگے۔

اچھا..... تم دعا کرانے آئے ہو کہ سلیم کا مکان بن جائے ..... پھر کچھ دری بعد بازو

سے کپڑا تاکنا شروع کیا اور فرمانے لگے میں اندر سے وضو کر کے آتا ہوں اور بعد میں تم بھی

وضو کر لیتا۔ انہوں نے وضو کے بعد میرے مکان کی تعمیر کے لئے بڑے خشوع و خضوع سے دعا

فرمائی۔ چنجابی، اردو اور عربی الفاظ میں انہوں نے دعا کی کہ مجھے یقین ہو گیا کہ ان شاء اللہ اللہ

کریم مکان بنادے گا۔

الحمد للہ کچھ ہی دنوں بعد مکان کے تعمیری اساب مہیا ہونے لگے اور آبائی مکان جو چینیوں میں تھا کا حصہ بھی مل گیا۔ اللہ نے مخدوم گرامی کی دعاء میرے حق میں قبول فرمائی۔ اللہم اغفر له وارحمه مخدوم گرامی علیہ الرحمہ کشیر التصانیف تھے۔ انہوں نے کئی ایک بزرگوں اور دوستوں کے حالات بلا تفریق مسلک و مشرب تحریر فرمائے۔

جماعت اہل حدیث کے عظیم مناظر و عالم مولانا احمد الدین گلھڑوی پر انہوں نے بڑی تفصیلی کتاب تحریر فرمائی تو ان کے بارے سب سے پہلے میں نے ایک مضمون تحریر کیا اور بعد میں اس کتاب کا اشتہار الاعظام میں شائع کرایا گیا۔ فضیلۃ الشیخ مولانا عارف جاوید محمدی حفظہ اللہ نے اس کتاب کی اشاعت میں بڑی وچھپی لی۔ یوں یہ کتاب دو ذمہ زیور طباعت سے آ راستہ ہوئی۔ حضرت صوفی محمد عبد اللہ رحمہ اللہ پر بھی کتاب تحریر فرمائی۔ تو رقم نے ان کے لیے معلومات جمع کرنے میں بھرپور تعاون کیا۔ کئی جگہ میری معلومات اور میرا نام بھی حضرت نے تحریر فرمایا۔ یہ میرے لیے فخر کی بات ہے دار الدعوۃ السلفی شیش محل روڈ لاہور کے بانی حضرت مولانا محمد عطاء اللہ حنفی بھوجیائی کے یہ اولین شاگردوں میں سے تھے۔ ادارے سے ان کی مجتہد تادم آخری ہی۔

16 دسمبر 2015ء کو ادارے کی مینگ میں تشریف لائے تو ان کی طبیعت مضمحل

سی تھی۔ 20 دسمبر 2015ء کو طبیعت زیادہ خراب ہوئی تو ان کے برادر اصغر جناب سعید احمد بھٹی نے انہیں میوہ ہسپتال میں واصل کرایا۔ یہاں پہلے تو افادہ محسوس ہوا۔ مگر پیغام اجل یعنی وقت موعود آنے پر اپنے اللہ کے حضور پیش ہو گئے۔ خدا رحمت کند بندہ پاک طینت را۔ مجلہ ترجمان الحدیث فیصل آباد میں بزرگوں، کالم نگاروں اور کئی ایک نامور لوگوں کے مضمائن کے جھرمنٹ میں رقم نے بھی یہ چند سطور مخدوم گرامی پر ارسال کیں ہیں۔ دعا ہے اللہ کریم حضرت مخدوم گرامی کے درجات بلند فرمائے۔ اور ان کا معاملہ بہتر فرمائے کرجنت الفروع عطا کرے آمین یارب العالمین۔

مولانا محمد اسحاق بھٹی رحمۃ اللہ علیہ  
..... کچھ یادیں کچھ باتیں

عبدالجید محمد سین بلستانی کراچی

ہزاروں سال نر نے اپنی بے نوری پر روئی ہے  
بڑی مشکل سے ہوتا ہے ہے چمن میں دیدہ ور پیدا۔

حضرت مولانا محمد اسحاق بھٹی رحمۃ اللہ علیہ اس عہد کے عظیم تاریخ دان، مصنف، مؤلف  
تھے جن کے اشہب قلم ہنئی گنام لوگوں کو زینت کتاب بخشا اور ان کو کارناموں کے حوالہ قرطاس  
کر کے اس عہد میں بننے والے انسانوں کو ان کے پارے میں بھرپور معلومات فراہم کیں یہ یقیناً  
ان کی عظیم خدمت ہے اور آخر وقت تک اس خدمت کو انجام دیتے ہوئے اپنے رب کے حضور پر  
گئے۔ انا اللہ وانا الیہ راجعون

آپ رحمۃ اللہ علیہ 15 مارچ 1925ء کو شریق پنجاب کی سابق ریاست پیالہ کے ایک  
گاؤں ”ہندلائی“ میں پیدا ہوئے۔ ابتدائی تعلیم و تربیت میں ان کے دادا میاں محمد مرحوم کا بڑا عمل  
ڈل تھا، حضرت بھٹی صاحب نے اپنی خود نوشت ”گزر گئی گزران“ میں اس حوالے سے کافی کچھ  
لکھا ہے انہی کے حوالے سے ان کے دادا مرحوم کی تربیت کے چند پہلو بطور نمونہ پیش خدمت ہیں۔  
بھٹی صاحب لکھتے ہیں ”ایک دن میں چار پائی پر بیٹھا پاؤں ہلا رہا تھا انہوں نے دیکھا تو فرمایا، پاؤں  
نہیں ہلانے چاہیں اس طرح کرتے ہوئے آدمی بر الگتا ہے“ (گزر گئی گزران، ص 42)  
بڑوں کے احترام کے حوالے سے انہیں نصیحت کی ”اپنے سے بڑے سے کھڑے ہو کر  
مصافی کرو بیٹھے بیٹھے مصلائے کے لیے ہاتھ اس کی طرف نہ بڑھاوا ایسا کرنا بے ادبی ہے“

بچوں میں انصاف کے پہلو کو بھی ان کے دادا مرحوم نے ترک نہ کیا اور سادگی کی بھی  
نصیحت کرتے چنانچہ بھٹی صاحب لکھتے ہیں ”ایک مرتبہ عید کے موقع پر میں اپنے دادا کے حکم کے

مطابق اپنے اور چھوٹے بھائی بھنوں کے لیے بازار سے کپڑا لایا۔  
مارے گھر کے سامنے گلی میں چند عورتیں بیٹھی تھیں۔ انہوں نے مجھے آواز  
دے کر بیالا اور پوچھا کہ کیا لائے ہوئے نے وہ کپڑے انہیں دکھائے تو  
وہ بہت خوش ہوئیں اور میرے خریدے ہوئے کپڑوں کا بھاؤ پوچھ کر کہا یہ  
بہت اچھے کپڑے ہیں اور ستے بھی ہیں۔ ان میں سے کوئی کپڑا تمن آنے گز تھا، کوئی چار آنے گز  
کا، البتہ میری قیص کا کپڑا اسات آنے گز کا تھا۔ میرے دادا کپڑے دیکھ کر خوش ہوئے لیکن  
ساتھ ہی میرے سات آنے گز کے کپڑے کے متعلق انہوں نے مجھے ڈانتا۔ میں نے ان  
عورتوں کا حوالہ دے کر عرض کیا کہ انہوں نے تو اسے پسند کیا ہے۔ فرمایا تم نواب ہو کہ چھوٹوں  
کے لیے ستا کپڑا لائے ہو اور اپنے لیے اتنا بھنگ۔ جاؤ اسے واپس کر کے ستا کپڑا لاؤ۔ چنانچہ  
میں دوبارہ بازار گیا اور سات آنے والا کپڑا واپس کر کے اپنے لیے تمن آنے گز کا کپڑا  
لایا، (گز رگی گزران، ص 41-42)

اس سے اندازہ تیجھے کہ حضرت بھٹی صاحب مرحوم کے دادا متزم نے کس انداز میں  
اپنے پوتے کی تربیت کی جبکہ وہ بالکل چھوٹی عمر کے تھے ان کے دادا مرحوم کی وفات 1939ء  
میں ہوئی اس وقت بھٹی صاحب کی عمر چودہ سال تھی۔

ان کے اساتذہ کرام نے بھی ان کی بہترین تربیت کی انہیں اپنے دور کے جلیل القدر  
اساتذہ سے شرف تلمذ رہا ہے۔ استاذ الاساتذہ حضرت حافظ محمد گوندلوی رحمۃ اللہ حضرت مولانا محمد  
اسماعیل سلفی رحمۃ اللہ حضرت مولانا محمد عطاء اللہ حنفی بھوجیانی رحمۃ اللہ جیسے اساطین علم و عمل کی محبت  
انہیں میسر رہی۔ جن کی تربیت نے انہیں قیمتی گوہ بنایا۔ وہ واقعی اس عہد میں گوہ بنایا تھے۔

اپنے متعلق حضرت مولانا محمد عطاء اللہ حنفی مجھے فرمایا کرتے تھے کہ جو اچھا کام تم کر رہے ہو یہ بزرگوں کی  
”حضرت مولانا عطاء اللہ حنفی مجھے فرمایا کرتے تھے کہ جو اچھا کام تم کر رہے ہو یہ بزرگوں کی  
دعاؤں کا نتیجہ ہے“ ورنہ جو کچھ تم ہوئیں اسے خوب جانتا ہوں، (گز رگی گزران، ص 43)

اس عاجز کو بھی ان کے ساتھ ایک عقیدت کا متعلق تھا ان کی زیارت کے موقع و مرتبہ  
میرا آئے، پہلی بار ان کی زیارت 2006ء میں نصیب ہوئی، عصر کے بعد ان کے گھر واقع ساندھ

لا ہو ر حاضر ہوا ان کی زیارت کی، یہ جون کا مہینہ تھا موسم کے مطابق  
مشروبات بارہ سے تواضع کی اور ان سے اپنی ایک ڈائری پر "آٹوگراف"  
لیا (متلاش بسیار کے باوجود وہ ڈائری نہ مل سکی) ورنہ ان کے لکھے ہوئے الفاظ کو  
میں یہاں درج کرتا) دوسری بار 2011ء میں ان کی زیارت کا شرف  
حاصل ہوا۔ البتہ خطوط اور ٹیلی فون کے "ویسے" سے آخری وقت تک رابطہ رہا ہے۔

2006ء کو جب میں تعلیم کے سلسلے میں جامعہ اسلامیہ مدینہ منورہ چلا گیا تو ہاں جا کر  
بھی میں فون اور خطوط کا یہ سلسلہ قائم رہا۔ میں اکثر ہفتہ عشرہ بعد انہیں فون کیا کرتا تھا میرے بعض  
خطوط کے جواب جامعہ اسلامیہ کے پتے پر بھی دیئے۔ فون پر ان سے طویل گفتگو ہوتی رہتی تھی۔  
ایک بار انہوں نے مجھے خود میرے کے نمبر پر کال بھی کی تھی۔

ان کی مزاح کی حس بڑی اعلیٰ و عدمہ تھی؛ مجھے یاد ہے کہ ایک بار میں نے انہیں لا ہو کے ایک  
مقام چوک تیم خانہ سے فون کیا (ملاقات کی غرض سے ان کے گھر کا پتا پوچھنا تھا) عرض کیا کہ چوک  
تیم خانے سے فون کر رہا ہوں تو فرمائے گئے کہ "افسوس کہ اس عمر میں تم تیم خانے پہنچ گے۔"

دوسری بار 21 جون 2011ء کو جب جامعہ اسلامیہ سے سالانہ چھٹیوں پر پاکستان  
آنا ہوا تھا میں جاتے ہوئے ان سے ملاقات کے لیے حاضر ہوا میں ان کے لیے آب زم اور  
بوجہ بھجو بطور تختہ لے کر گیا تھا جسے دیکھ کر بہت خوش ہوئے (اس ملاقات کے موقع پر میرے  
دوست اشیخ عبدالعزیز بن عبدالواحد فاضل مدینہ یونیورسٹی وحال مدرس جامعہ سلفیہ فیصل آباد بھی  
ساتھ تھے) ان سے کافی طویل مجلس رہی مختلف امور پر خوب گفتگو ہوئی ان دونوں میں نے ان کی  
کتاب بفت اقیم کا مطالعہ کیا تھا اس میں موجود ایک "ناقابل نوشت لطیفہ" (سریفووالا) کے بارے  
میں دریافت کیا جو انہوں نے بڑے دلچسپ پیرائے میں سنایا، ان کے سنانے کا انداز ہی لطف دے گیا  
جس سے علم ہوا کہ بھٹی صاحب مرحوم "فتوون لطیفہ گوئی" کے اسلوب سے بہ خوبی واقف ہیں اور اس  
باب میں وہ آپ ہی "امام" کا درجہ رکھتے ہیں۔ اور ہماری انہوں نے خوب خاطر مدارت کی دو پہر کا  
کھانا کھلائے بغیر جانے نہ دیا، وہ واقعی مہمان نواز ملشار زندہ دل خوش طبع آدمی تھے۔

اس مجلس میں انہوں نے یہ بھی بتایا کہ جب ان سے کوئی اہل حدیث اہل علم ملاقات

کے لیے آتے ہیں تو بے چارے اکیلے آرہے ہوتے ہیں اور جب کسی غیر اہل حدیث اہل علم کی آمد ہوتی ہے تو ان کے ساتھ ان کے متعلقین و خدام کا مکمل ”پروٹوکول“ ہوتا ہے اور پھر فرمانے لگے کہ یہ ہے ہمارے لوگوں کے ہاں اہل علم کی ”قدر“ اور سلوک !!!

میں جب بھی انہیں فون کرتا ان سے ان کے قلمی کاموں کے بارے میں دریافت کرتا وہ بڑی تفصیل سے ان کاموں کے بارے میں ملتا تھا۔ میرے پاس دو چار کتابوں (الفہرست ابن ندیم، حضرت ابو بکر صدیق رضی اللہ تعالیٰ عنہ، انسان القرآن جلد سوم، ترجمہ ریاض الصالحین) کے علاوہ باقی تمام کتب موجود ہیں۔ و اللہ الحمد۔ (مؤخر الذکر کتاب میں نے چوبیستان کی ایک پلک لا ببری میں دیکھی تھی۔ اس وقت مجھے علم ہوا کہ محترم بھٹی صاحب نے ریاض الصالحین کا بھی ترجمہ کیا ہے۔ اور اس کا ذکر میں نے بھٹی صاحب سے بھی کیا تھا) میں نے ان کی کتب کا بڑے شوق و انجہاک سے مطالعہ کیا ہے، ان کی کتب سے سب سے پہلے تعارف دور طالب علمی میں ہوا جب میں دارالعلوم تقویۃ الاسلام اوڈا نوالہ (صلح فیصل آباد) میں پڑھتا تھا اس وقت ان کی دو کتابیں (بزم ارجمند اور نقوش عظمت رفتہ) مطالعہ کے لیے میراں میں اس کے بعد سے ان کی ساری کتابیں نہایت اہتمام سے خریدیں، حضرت بھٹی صاحب مرحوم کی کتب کی بدولت مجھے علماء کی سوانح عمری کی طرف رغبت ہوئی اور اس موضوع سے متعلق کتب کو خریدتا اور مطالعہ کرتا ہوں، دوران مطالعہ کی ایک کتابوں میں درج کمپوزنگ کی غلطیاں نوٹ کر کے انہیں لکھ کر بھیجن، جس پر وہ بہت خوش ہوئے۔ میرے نام بھیجے گئے خطوط میں بھی انہوں نے اس کا ذکر کیا ہے۔ اور اس کا ذکر انہوں نے گلستان حدیث میں بھی کیا ہے ان کی شائع ہونے والی کوئی بھی نئی کتاب خریدتا اور اس کتاب کے مطالعہ کے بعد انہیں فون کرتا تو مجھ سے اپنی کتاب کے بارے استفسار کرتے کہ تمہیں میری کتاب کیسی لگی؟ یہ ان کے اعلیٰ ظرفی کی دلیل ہے کہ وہ مجھے جیسے کم علم بے عمل آدمی سے اپنی کتاب کے متعلق پوچھ رہے ہیں اب بھلامیری کیا حیثیت کہ میں ان کی کتاب پر کوئی ”رائے زنی“ کروں۔

چنبست خاک رابعاللم پاک      کجا ذرہ کجا آقا

ایک کتاب ”تذکرہ مولانا احمد الدین گھنڈروی“ اور ایک اور کتاب (مولانا نشانہ اللہ امیر